

اِنَّا اَنْزَلْنَاهُ عَلَيْكَ الْكِتَابَ بِالْحَقِّ لِتُبَيِّنَ لِلنَّاسِ اَسْوَءَ مَا كَفَرُوا بِهٖمْ وَيُحْكُمُوا

حجۃ اللہ البالغہ اردو

وہ عظیم و بے نظیر کتاب جس میں اسلامی شریعت کے حقائق و اسرار بیان کئے گئے ہیں۔ جو عظیم کلام کی روح ہے۔ یہ کتاب حدیث و فقہ فلسفہ و اخلاق، زبان و ادب، اصول و فروع اسلام غرض تمام علوم اسلامی پر محیط ہے۔ پچ

تالیف | حجۃ الاسلام حضرت شاہ ولی اللہ محدث دہلوی
ترجمہ اردو | حضرت مولانا عبدالحق حقانی رحمۃ اللہ علیہ

ناشر

دارالاشاعت

مقابل مولوی مسافر خانہ کراچی نمبر ۱

نماز کے اوقات

کیونکہ نماز کا فائدہ یعنی دریائے شہود میں غوطہ زنی کرنا ہے اور ملائکہ کے ساتھ مجالست پیدا کر لینا نماز پر مدد امت اور اس کے التزام و کثرت کے بغیر نہیں حاصل ہوتا اور نماز کی کثرت ہی سے افعال طبع لوگوں کے اوپر سے ہٹ سکتے ہیں اور یہ بات ناممکن ہے کہ ان کو ایسا حکم دیا جائے کہ ان کو ہمدا پر ضرور یہ کے ترک کرنے اور اور احکام طبعیہ سے بالکل خارج ہو جانا پڑے اس واسطے حکمت الہی کا مقتضی ہوا کہ ان کو زمانے کے ہر ایک حصے کے بعد نماز کی پابندی اور اس کی مداومت کا حکم دیا جائے تاکہ نماز سے قبل اس کا انتظار کرنا اور اس کے لئے تیار رہنا اور نماز پڑھ لینے کے بعد اس کے نور کا اثر اور اس کے رنگ کا بقیہ بھی بمنزل نماز ہی کے ہو جائے اور غفلت کے اوقات میں بھی خدا تعالیٰ کا ذکر مد نظر رکھ کر اس کی اطاعت میں دل معلق رہے۔ اس میں مسلمان کا حال اس گھوڑے کا سا رہتا ہے جس کی اگاڑی پیچھاڑی بندھی ہوتی ہے وہ دو ایک دفعہ کودتا ہے اور پھر وہ بے بس ہو کر رہ جاتا ہے۔ اور نماز کی پابندی سے غفلت اور گناہوں کی سیاہی دلوں کے اندر نہیں بیٹھتی حقیقتاً مداومت کے ناممکن ہونے کی صورت میں اسی طرح کی مداومت ہو سکتی ہے۔ اب آخر کار چونکہ نمازوں کے لئے اوقات کا تعین ضروری ہے اور کوئی وقت نماز کے لئے زیادہ تر چار وقتوں سے نہ تھا جن میں رومانیت کا عالم میں ظہور اور ملائکہ کا نزول اور بندوں کے اعمال خدا تعالیٰ کے روبرو پیش ہوتے ہیں اور ان کی دعائیں قبول ہوتی ہیں اور گویا یہ امر تمام ان لوگوں نے جو ملائکہ سے فیضان حاصل کرتے ہیں مان لیا ہے مگر یہ بات ظاہر ہے کہ تمام لوگوں کو آدھی رات میں نماز پڑھنے کے ساتھ مکلف کرنا ممکن نہیں ہے اس واسطے فی الحقیقت نماز کے اوقات تین ہیں صبح اور شام اور شب کی تاریکی چنانچہ اللہ تعالیٰ فرماتا ہے قائم کر نماز کو سورج کے ڈھلنے سے رات کی تاریکی تک اور قرآن پڑھنا فجر کا۔ بیشک فجر کے وقت قرآن پڑھنا اور سورج سے۔ *رَبِّهِ السَّعْدَةِ لَدُنَّ الشَّهِبِ اِلَى غَسَقِ اللَّيْلِ وَقُرْآنَ الْفَجْرِ اِنَّ قُرْآنَ الْفَجْرِ كَانَ مَشْهُودًا اِلَى غَسَقِ اللَّيْلِ* اس واسطے فرمایا ہے کہ شام کی نماز حکماً شب کی تاریکی سے مل جاتی ہے کیونکہ ان میں کوئی فصل پایا ہی نہیں جاتا۔ اس واسطے عند الضرورت ظہر اور عصر مغرب اور عشا کو ساتھ پڑھ لینا درست ہے پس یہ ایک اصل ہے اور یہ مناسب بھی نہ تھا کہ ہر دو نمازوں میں بہت مافصل رکھا جاتا اس واسطے کہ اس جو حالت نفس کو پہلی نماز سے حاصل ہوئی تھی دوسری نماز تک نسیاً ہو جایا کرتی اور یہ بھی مناسب نہ تھا کہ ہر دو نمازوں میں بہت غٹھڑا مافصل رکھا جاتا ورنہ ان کو معاش کے حاصل کرنے کی فرصت نہ ہو کرتی اور ایسی ظاہر اور محسوس ان کے واسطے حد کا متعلق کرنا ضروری تھا۔ جس کو خاص وعام سب کو معلوم کر لیا کریں اور وہ کہ اسی جز کو کہ خاص وعام اوقات کا اندازہ کرنے میں اس کا استعمال

کیا کرتے ہیں۔ کسی قدر زیادہ کر دیا ہے۔ اور بہت نہیں بڑھایا ہے۔ دن کا چوتھائی حصہ اس قابل ہو سکتا ہے کیونکہ وہ تین ساعت ہوا اور رات اور دن کا بارہ اجزا کی طرف منقسم ہوا تمام اتالیم کے نزدیک جن میں بہ تجربہ ممکن ہے متفق علیہ اور اہل ذراعت اور تجارت اور اہل صنعت وغیر ہم کا اکثر یہی دستور ہے کہ صبح سے دو پہر تک اپنے اپنے مشاغل میں مصروف رہتے ہیں کیونکہ کسب معاش کا اکثر یہی وقت ہوتا ہے۔ اللہ پاک فرماتا ہے اور بنایا ہم نے دن کو روزگار دَجَلْنَا لَكُمْ مَعَاشًا۔ اور فرماتا ہے تاکہ تم اس کے فضل کے طالب ہو لِيَتَّبِعُوا مِثْلَ فَضْلِهِ اور بہت سے اشغال اس قسم کے ہوا کرتے ہیں کہ ان کے کرتے کے لئے ایک مدت طویل کی ضرورت ہوا کرتی ہے اور سب لوگوں کا ایسے وقت میں نماز کے لئے تیار ہونا اور باقی کاموں سے یکسو ہو جانا موجب حرج عظیم کا ہوتا ہے۔ اسی واسطے شارع نے دن چڑھے کی نماز کو ان پر فرض نہیں کیا مگر اس کی طرف رغبت پوری پوری دلائی ہے پس یہ بات ضروری ہوئی کہ شام کی نماز کے دو حصے ہو جائیں اور ان کے درمیان میں قریب دن کے ایک ربع کا فصل ہو اور وہ ظہر اور عصر کی نماز ہے اور اسی طرح رات کی نماز کے دو ٹکڑے ہو جائیں اور اسی کے قریب وقت کا ان دونوں میں بھی فصل رہے اور وہ مغرب اور عشا کی نماز ہے اور یہ بات بھی ضروری ہے کہ بلا ضرورت کہ جس کے بغیر چارہ ہی نہ ہو ایک رات کے ان دو دنوں کو جمع نہ کیا جائے ورنہ وہ مصلحت کہ تعین اوقات میں جس کا لحاظ کیا گیا ہے قوت ہوتی جاتی ہے۔ اور یہ دوسری اصل اور تمام اتالیم سالمہ کے باشندے اور جن کا مزاج حالت اعتدال پر ہے جو شرائع سے ہمدرد بالذات ہیں ہمیشہ ان کا یہ دستور ہے کہ اپنے حواج میں سے صبح کی روشنی ہوتی اور جب تک شب کی تاریکی آتی ہے اپنے حواس اور فکر کو مصروف رکھتے ہیں اور نماز کے ادا کرنے کے لئے مناسب وقت وہ ہے کہ جس وقت آدمی کا نفس اشغال معاشیہ کے اثر اور ان کے رنگ سے خالی ہو، جن سے آدمی خدا تعالیٰ کو بحول جاتا ہے ایسے وقت میں عبادت کو چونکہ خالی دل مل جاتا ہے تو اس میں جگہ کر لیتی ہے اور نفس کے اندر اس کا پورا اثر پیدا ہو جاتا ہے چنانچہ اللہ تبارک و تعالیٰ فرماتا ہے وَقُرْآنَ الْفَجْرِ إِنَّ قُرْآنَ الْفَجْرِ كَانَ مَشْهُودًا اور زیادہ وقت مناسب ہے کہ جب آدمی سونے کے قریب ہوتا ہے تاکہ جو کچھ کو در تیں اس کے دل میں دن کے اشغال پیدا ہو گئی ہیں ان کے لئے اس وقت کی نذر کفارہ اور دل کے لئے بمنزلہ صیقل کے ہو جائے۔ چنانچہ حضور نبوی صلی اللہ علیہ وسلم نے فرمایا ہے جس نے عشا کی نماز جماعت سے پڑھی تو وہ رات بھر قیام کرنے کے برابر ہوا۔ مَنْ صَلَّى الْعِشَاءَ فِي جَمَاعَةٍ كَانَ كَقِيَامِ لَيْلٍ الْأُولَى وَمَنْ صَلَّى الْعِشَاءَ وَالْفَجْرَ فِي جَمَاعَةٍ كَانَ قِيَامَ لَيْلَةٍ أَوْ بَعْضِهَا۔ وقت وہ ہے کہ جب وہ کاروبار میں مشغول ہوتے ہیں جیسے دن چڑھنے کا وقت ہے تاکہ ایسے وقت میں نماز پڑھنے سے دنیا کے اندر انہماک میں کمی ہو جائے اور اس کے واسطے نریا ق کا کام دے مگر اس میں یہ بات ہے کہ تمام لوگوں کو اس سے مکلف نہیں کر سکتے کیونکہ اس وقت میں یا تو ان سب کو اپنے کاروبار چھوڑنے پڑیں گے یا نماز چھوڑنی پڑے گی اور یہ بھی ایک اصل ہے اور نیز تعین اوقات کے اندر اس سے بہتر کوئی بات نہیں ہے کہ جو انبیائے سابقین سے ماور ہے اس طرح کو اختیار کیا جائے اس واسطے کہ اس طریقہ کا اختیار کرنا ادائے طاعت پر نفس کے لئے خود ایک بڑا اور عقبہ اور ہوشیار کرنے والا ہو گا اور اس کی وجہ سے لوگ ایک دوسرے پر عبادت الہی میں ترقی پائیں گے اور جو ان میں سے صلح ہوں گے لوگوں میں ان کا ذکر جمیل جاری ہو گا جس کی نسبت حضرت جبریل نے فرمایا ہے یہ آپ سے بیشتر گزرے ہوئے انبیاء کا وقت ہے هَذَا وَقْتُ الدُّنْيَا مِنْ قَبْلِكَ۔

الحاصل اوقات کے مقرر کرنے میں بڑے بڑے اسرار عتیقہ ہیں اس واسطے حضرت جبریل علیہ السلام آدمی کی صورت میں تشریف لائے اور آنحضرت صلی اللہ علیہ وسلم کے ساتھ نماز پڑھی اور نماز کے اوقات آپ کو سکھائے اور ہم نے جو

کچھ بیان کیا ہے اس سے جمع بین الصلوٰتین کے جواز کی وجہ فی الجملہ ذی نبی صلی اللہ علیہ وسلم پر نماز تہجد اور نماز چاشت کا واجب ہونا اور ایسے ہی اور انبیاء پر واجب ہونے کی وجہ جیسا کہ علمائے بیان کیا ہے اور لوگوں کے لئے اس کا نفل ہونا اور نمازوں کے اوقات پر ادا کرنے کی تاکید کا سبب معلوم ہو گیا۔ واللہ اعلم اگر لوگوں کو یہ حکم دیا جاتا کہ تمام لوگ ایک ساعت کے اندر نماز پڑھیں اس سے آگے چھپنے نہ پڑھ سکیں تو اس میں امر عظیم تھا اس واسطے اوقات کے اندر کسی قدر توسیع اور گنجانش بھی کر دی گئی اور چونکہ وہی قرآن جو عرب کے نزدیک ظاہر تھے اور ادنیٰ اور اعلیٰ اس کو معلوم کر سکتے تھے اس قابل تھے کہ ان کے موافق احکام مقرر کر لئے جائیں اس واسطے اوقات کے ادائل اور ان کے اواخر کے لئے حدیں جو منضبط اور محسوس ہیں مقرر کی گئیں اور ان اسباب کے مجتمع ہونے کی وجہ سے نمازوں کے اوقات پارقم کے ہو گئے ایک تو اختیار کا وقت یہ تو وہ وقت ہے کہ اس میں بلا کراہت نماز ہو جاتی ہے اور زیادہ معتبر و حدیثیں ہیں۔ ایک تو وہ حدیث ہے کہ جس میں حضرت جبرائیل علیہ السلام کے آنحضرت صلی اللہ علیہ وسلم کو دو روز تک نماز پڑھانے کا بیان ہے اور ایک بریدہ کی حدیث جس میں یہ بیان ہے کہ آنحضرت صلی اللہ علیہ وسلم نے نماز کے اوقات دریافت کرنے والے کو یہ جواب دیا کہ دو روز تک آپ نے نماز پڑھ کر اس کو دکھایا اور ان دونوں میں سے جو مضر ہے دوسری حدیث پر جو مبہم ہے اس کا حکم ناطق ہو گا اور جو حدیث خلاف ہو گی اس میں بریدہ کی حدیث پر عمل کیا جائے گا۔ کیونکہ وہ مدنی ہیں اور متاخر ہیں اور پہلے مکی ہیں اور ان سے متقدم ہیں اور متاخر کا ہی اعتبار ہوتا ہے اور اس کی وجہ یہ ہے کہ مغرب کا اخیر وقت شفق کے غائب ہونے سے قبل ہے اور یہ بھی کچھ بعید نہیں ہے کہ حضرت جبریل علیہ السلام نے دوسرے روز تھوڑے ہی دیر کر کے مغرب کی نماز پڑھی ہو۔ کیونکہ اس کا وقت کم ہوتا ہے اور رادی نے خواہ چوک سے یا اپنے ظن سے یہ کہہ دیا ہو کہ دونوں مغرب کی نماز ایک ہی وقت میں پڑھی یا غایت قلت کے بیان کرنے کی غرض سے اس نے یہ کہا ہو واللہ اعلم اور بہت سی احادیث اس بات پر دلالت کرتی ہیں کہ عصر کا اخیر وقت اس وقت تک ہے کہ جب تک سورج میں تغیر آجائے اور اسی پر نقہا کا اتفاق ہے پھر شاید مثلین اخیر وقت مختار یا مستحب کا بیان ہو یا ہم یہ کہتے ہیں کہ اول شرع کی نظر اس بات پر پڑی ہو کہ عصر کی شق نکالنے سے مقصود یہ ہے کہ ہر دو نمازوں میں بقدر بلیغ دن کے نفل ہو اس لئے اس کا اخیر وقت مثلین تک مقرر فرمایا ہو پھر ان کے حوائج اور اشغال پر نظر ڈالنے سے اس وقت کا بڑھا دینا ضروری ہوا۔ اور نیز اس حد کے معلوم کرنے میں ایک قسم کی غور اور سایہ اصلی کے یاد رکھنے اور حد کی ضرورت ہے اور لوگوں کو ایسی باتوں میں ان چیزوں کا حکم دینا مناسب تھا جو محسوس اور ظاہر ہوں اس لئے بارگاہ ایزدی نے آنحضرت صلی اللہ علیہ وسلم کے دل میں اس بات کا القا فرمایا ہو کہ آفتاب کے جسم یا اس کی روشنی کے تغیر کو وقت کی انتہا گردانا جائے واللہ اعلم۔ اور ایک وقت استجاب کا ہے یہ وقت وہ ہے کہ اس میں نماز کا پڑھنا اولیٰ ہوتا ہے اور وہ وقت سب نمازوں کے لئے اول کا وقت ہے بجز عشاء کی نماز کے کہ اس کا اصل مستحب وقت دیر کر کے پڑھنا ہے۔ اس کی وجہ وہی طبعی ترتیب ہے جس کو ہم بیان کر چکے ہیں جس کی نسبت حضور صلی اللہ علیہ وسلم فرماتے ہیں کہ اگر میں اپنی امت پر شاق نہ سمجھتا تو ان کو حکم دے دیتا کہ عشاء کو دیر سے پڑھا کریں۔ لَوْلَا اَنْ اَشَقَّ عَلٰی اُمَّتِيْ لَادَعُوْهُمْ اَنْ يُّرَدُّوْا الْعِشَاءَ عَلٰوہ برس عشاء کی نماز کو دیر سے پڑھنے سے باطن کا ان اشغال سے جو غلکی یاد سے غافل کرتے ہیں خوب تصفیہ ہوتا ہے اور کرمی کو پھر عشاء کی نماز کے بعد قصے کہانیاں کہنے کی فرصت نہیں ہوتی۔ مگر اس کے ساتھ یہ بھی ہے کہ اگر دیر سے نماز عشاء پڑھی جائے تو جماعت میں کمی ہوتی چلی جائے اور لوگوں کو نماز سے بے رغبتی ہونے لگے اور بات الٹی جائے۔

اسی وجہ سے حضور پر نور صلی اللہ علیہ وسلم کی عادت تھی کہ جب لوگ کثرت سے آجاتے تب تو تعجیل کیا کرتے اور جو کم ہوتے تو دیر کر کے نماز پڑھا کرتے اور موسم گرما میں ظہر کی نماز میں بھی عشا کی طرح تاخیر متحب ہے جیسا کہ حضور صلی اللہ علیہ وسلم نے فرمایا ہے جب گرمی کی شدت ہو تو ظہر کو ٹھنڈا کر کے پڑھا کرو۔ کیونکہ گرمی کی شدت جہنم کا پھان ہے۔ إِذَا اشْتَدَّ الْحَرُّ فَانْتَبِهُوا بِالظُّهْرِ فَإِنَّ شِدَّةَ الْحَرِّ مِنْ فِيضِ جَهَنَّمَ میں کہتا ہوں اس سے یہ مقصود ہے کہ جو جنت اور جہنم کا خدا تعالیٰ کے یہاں خزانہ ہے اس خزانہ سے اس عالم میں کیفیات مناسبہ اور متاثرہ کا فیضان ہوتا رہتا ہے اور کاسی وغیرہ کے متعلق جو حدیث آئی ہے اس کی بھی یہی تاویل ہے اور حضرت صلی اللہ علیہ وسلم نے فرمایا ہے فجر کی نماز اجالا کر کے پڑھا کرو اس لئے کہ اس کا اجر بڑا ہے اسْتَنْزِلُوا بِالْفَجْرِ فَإِنَّهُ أَكْبَرُ الْجُودِ میں کہتا ہوں یہ ان لوگوں سے خطاب ہے جن کو اسفاد کے وقت لوگوں کا انتظار کرنے سے تقلیل جماعت کا خوف تھا۔ یا بڑی بڑی مسجدوں کے نماز پڑھنے والوں کو یہ حکم ہے جن میں ضعیف لوگ اور بچے وغیرہ اکٹھے ہو جاتے ہیں جیسے آنحضرت صلی اللہ علیہ وسلم نے فرمایا ہے تم میں سے جو شخص لوگوں کو نماز پڑھاٹے پس اس کو تنقیف کرنی چاہیے کیونکہ اس میں ضعیف بھی ہوتے ہیں اخیر حدیث تک اَيْكُمُ مَلَىٰ بِالنَّاسِ فَلْيُخَفِّفْ فَإِنَّ فِيهِمْ الْضَعِيفَ الْحَدِيثَ، یا یہ معنی ہیں کہ صبح کی نماز اتنی لابی پڑھا کرو کہ اسفار کے وقت ختم ہوا کرے اور ابو بزرہ کی حدیث اس پر قرینہ ہے کہ آنحضرت صلی اللہ علیہ وسلم صبح کی نماز میں اس وقت سلام پھیرا کرتے تھے کہ جب آدمی اتنے پاس بیٹھے ہوتے کہ پہچاننے لگتا تھا اور ساٹھ آیت سے سو آیت تک پڑھا کرتے تھے كَانَ يَنْقَلِبُ فِي صَلَاةِ الْغَدَاةِ حِينَ يَعْرِفُ الرَّجُلَ جَلِيئَهُ وَيَصْرُخُ بِالسَّيْنِ إِلَى الْمَأْتِيَةِ اب اسفار کی حدیث میں اور غلس کی حدیث میں کچھ منغفات نہیں رہی اور ایک ان چار اوقات میں ضرورت کا وقت ہے۔ یہ وہ ہوتا ہے کہ باعذر شرعی اس وقت تک نماز میں دیر کرنا ممنوع ہے چنانچہ حضور صلی اللہ علیہ وسلم نے فرمایا ہے جس شخص کو صبح کو نماز کی سورج نکلنے سے پہلے ایک رکعت مل گئی اس کو صبح کی نماز مل گئی اور جسے آفتاب کے غروب سے پہلے عصر کی ایک رکعت مل گئی اس کو عصر کی نماز مل گئی مَنْ أَدْرَكَ لَكَعْتَةً مِمَّنْ لَقِيَ قَبْلَ أَنْ تَطْلُعَ الشَّمْسُ فَقَدْ أَدْرَكَ الْبَقِيَّةَ وَمَنْ أَدْرَكَ لَكَعْتَةً مِمَّنْ لَقِيَ قَبْلَ أَنْ تَغْرُبَ الشَّمْسُ فَقَدْ أَدْرَكَ الْبَقِيَّةَ اور آنحضرت صلی اللہ علیہ وسلم نے فرمایا ہے وہ نماز منافق کی ہے ثبات رہتا ہے ٹالٹا رہتا ہے۔ یہاں تک کہ جب آفتاب زرد ہو جاتا ہے اخیر تک قَبْلَ الْغَدَاةِ الْمُنَاقِقِ يَرْكَبُ حَتَّىٰ إِذَا أَصْفَتَ لَح (الحديث) اور حضرت ابن عباس نے جو ظہر اور عصر کی نماز اور مغرب اور عشا کی نماز کو جمع کرنے کی حدیث روایت کی ہے وہ بھی اسی قبیلہ سے ہے اور عذر شرعی یہ ہیں جیسے سفر یا بیماری یا مینہ اور عشا کی نماز کو ضرورت کے وقت طلوع فجر تک مؤخر کرنا جائز ہے واللہ اعلم۔ اور ان چاروں میں ایک قفانے نماز کا وقت ہے اس نماز کا وہی وقت ہے کہ جب اس کو نماز یاد آجائے۔ چنانچہ آنحضرت صلی اللہ علیہ وسلم نے فرمایا ہے جو شخص کسی وقت کی نماز کو بھول جائے یا اس کے وقت سو جائے تو جب اسے نماز یاد آوے اسی وقت پڑھے۔ مَنْ نَسِيَ صَلَاةً أَوْ نَامَ عَنْهَا فَلْيُكْمَلْهَا إِذَا ذَكَرَهَا میں کہتا ہوں ساری بات اس میں یہ ہے کہ اس کے چھوڑنے سے نفس کو مطلق العنانی نہ ہو جائے اور جو کچھ نماز کا فائدہ اور اس کا اثر اس کے ہاتھ سے نکل گیا ہے اس کو وہ پھر مل جائے علانے نماز کے خود فوت کرنے کو بھی فوت ہو جانے کے ساتھ ملحق کر دیا ہے اس نظر سے کہ جب اس نے خود نماز کو فوت کیا ہے تو اس کے پورا کرنے کی حاجت اور بھی زیادہ ہے اور حضور صلی اللہ علیہ وسلم نے حضرت ابو ذر کو جب ان پر ایسے حاکم مقرر ہوں جو نماز کو نبجان کر کے یعنی اخیر وقت پڑھا کرے یہ وصیت فرمائی تو نماز کے وقت پر نماز پڑھا کرنا پھر اگر ان کے ساتھ بھی تجھ کو نماز مل جائے تو

ان کے ساتھ پڑھ لیا کرنا۔ اس لئے کہ وہ تیرے لئے نفل ہو جائے گی۔ میں کہتا ہوں حضور صلی اللہ علیہ وسلم نے نماز کے اندر دو باتوں کا لحاظ کیا۔ ایک تو بندے اور اس کے خالق میں وسیلہ ہونے کا اور دوسرے اس بات کا کہ وہ اسلام کے شائر میں سے ہے اور اس کے تارک پر ملامت کی باقی ہے اور آنحضرت صلی اللہ علیہ وسلم نے فرمایا ہے برابر میری امت خیریت سے رہے گی اس وقت تک کہ وہ مغرب کی نماز کو ستاروں کے چمکنے تک دیر کر کے نہ پڑھیں گے لَدَيْزَالِ اُمَّتِيْ بِمَخِيْرٍ مَا لَمْ يُؤْخَرْ وَالْمَغْرِبَ اِلَى اَنْ تَشْتَبِكَ النَّجْمُ میں کہتا ہوں اس میں اس بات کی طرف اشارہ ہے کہ حدود شریعہ کے اندر سستی کرنا دین کے اندر تحریف اور بگاڑ کا سبب ہو جائے کرتا ہے۔ اللہ پاک فرماتا ہے سب نمازوں کا دھیان رکھو اور درمیان کی نماز کا حَافِظُوا عَلٰى الصَّلٰوةِ وَالصَّلٰوةِ الْوَسْطٰى درمیان کی نماز سے نماز عصر مراد ہے۔ حضور نبی صلی اللہ علیہ وسلم نے فرمایا ہے جس نے دونوں ٹھنڈک کے وقت یعنی صبح شام کی نماز پڑھی جنت میں داخل ہو گیا۔ مَنْ صَلَّى الْبَرِيْدَيْنِ دَخَلَ الْجَنَّةَ اور فرمایا ہے جس نے عصر کی نماز ترک کر دی اس کا عمل ضائع ہو گیا مَنْ تَرَكَ صَلٰوةَ الْعَصْرِ حَبِطَ عَمَلُهٗ اور فرمایا ہے جس شخص کی عصر کی نماز جاتی رہی تو گویا اس کی اولاد اور مال غارت ہو گیا اَلَّذِي تَقْوَىٰ تِلْكَ صَلٰوةَ الْعَصْرِ فَكَأَنَّمَا دَرَسَ الْقُرْآنَ وَرَأَىٰ مَا لَمْ يَرِ وَلَا يَسْمَعُ اور فرمایا ہے منافقین کے اوپر کوئی نماز فجر اور عشا سے زیادہ گراں نہیں ہوتی اور جو کچھ ان نمازوں کے اندر ہے ان کو اگر معلوم ہوتا تو ان کے لئے آیا کرتے چاہے گھسٹتے کیوں نہ ہوتے لَيْسَ صَلٰوةٌ اَثَقُ عَلٰى الْمُنٰفِقِيْنَ مِنَ الْفَجْرِ وَالْعِشَاءِ وَكَوَيْلُ عَمْرٍو مَا يَنْفَعُ الْاِدْوَاءَ وَكُوَيْلُ حَبِيبٍ ا۔

میں کہتا ہوں ان تین نمازوں کا زیادہ تر اہتمام اور ان کے متعلق ترہیب اور ترغیب اس واسطے کی گئی ہے کہ ان نمازوں میں سستی اور کاہلی کا مظنہ ہے اس واسطے کہ فجر اور عشا کا وقت تو لوگوں کے سونے کا وقت ہوتا ہے پھر اپنے لیتر اور گدے کو غنودگی اور نیند کی حالت میں خدا تعالیٰ کے لئے چھوڑ کر وہی اٹھ کر کھڑا ہو جائے گا جس کے دل میں خدائے تعالیٰ کا یقین اور اس کا خوف ہے اور عصر کی نماز کا وقت وہ ہے جو ان کی دکانوں کے چلنے اور خرید و فروخت کرنے کا وقت ہے اور کان لوگ جب تھک کر چور ہو جاتے ہیں تو اسی وقت اپنے گھروں میں آکر پڑتے ہیں اور یہ وقت ان کے آرام کرنے کا ہوتا ہے۔ اور آنحضرت صلی اللہ علیہ وسلم نے فرمایا ہے کہ تمہاری مغرب کی نماز میں گنواروں کی بات تمہارے اوپر چل جائے اور ایک حدیث میں عشا کی نماز کے نام پر آیا ہے لَا يَغْلِبُكُمْ اَلْغَرَبُ عَلٰى اِسْمِ صَلٰوةِكُمْ اَلْمَغْرِبِ وَذِيْ حَيْثُ اَخْرَجْتُمْ اِسْمِ صَلٰوةِ الْحِجَابِ میں کہتا ہوں کتاب و سنت میں جو ایک چیز کا نام آیا ہے اس کا دوسرا اس قسم کا نام رکھ لینا جس کے باعث پہلے نام کے متروک ہونے کا خوف ہو ممنوع ہے اس واسطے کہ اس سے دین میں التباس اور کتاب آسمانی کا ان پر دشوار ہونا لازم آتا ہے۔